

(സി) എങ്കിൽ ബദൽ സംവിധാനങ്ങളെക്കുറിച്ച് ആലോചിച്ചിട്ടുണ്ടോ വിശദാംശം വ്യക്തമാക്കാമോ ?

ഉത്തരം

(എ) ഇത് സംബന്ധിച്ച് സഹകരണവകുപ്പിൽ നാളിതുവരെ യാതൊരു അറിയിപ്പും ലഭിച്ചിട്ടില്ല.

(ബി&സി) ബാധകമല്ല.

കാർഷിക വായ്പ നൽകുന്നത് വിലക്കിയ കേന്ദ്ര സർക്കാർ നടപടി

157 (468) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പ്രാഥമിക സഹകരണ സംഘങ്ങൾക്ക് കാർഷിക വായ്പ നൽകുന്നത് വിലക്കിയ കേന്ദ്ര സർക്കാർ നടപടി ശ്രദ്ധയിൽപ്പെട്ടിട്ടുണ്ടോ ;

(ബി) ഇക്കാര്യത്തിൽ സംസ്ഥാന സർക്കാരിന്റെ നിലപാട് വ്യക്തമാക്കാമോ ;

(സി) കേരളത്തിൽ കാർഷിക മേഖലയേയും സഹകരണ മേഖലയേയും പൂർണ്ണമായി തകർക്കുന്ന ഈ നടപടി പിൻവലിക്കുവാൻ ഗവൺമെന്റ് നടപടി സ്വീകരിക്കുമോ ?

ഉത്തരം

(എ) ഇത് സംബന്ധിച്ച് സഹകരണ വകുപ്പിൽ നാളിതുവരെ യാതൊരു അറിയിപ്പും ലഭിച്ചിട്ടില്ല.

(ബി&സി) ബാധകമല്ല.

സഹകരണ സ്ഥാപനങ്ങളിൽ നിന്നുള്ള കാർഷിക വായ്പ

158 (469) ശ്രീ. സാജു പോൾ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ). സഹകരണ സ്ഥാപനങ്ങളിൽ നിന്നും നൽകുന്ന കാർഷികവായ്പ ഒഴിവാക്കാനും നിയന്ത്രിക്കാനും ഉദ്ദേശിക്കുന്നുണ്ടോ ; എങ്കിൽ കാരണം വ്യക്തമാക്കുമോ ;

(ബി) കാർഷികവായ്പ ഉറപ്പുവരുത്താൻ നടപടി സ്വീകരിക്കുമോ ?

ഉത്തരം

(എ) ഉദ്ദേശിക്കുന്നില്ല.

(ബി) പ്രാഥമിക കാർഷിക വായ്പാ സഹകരണസംഘങ്ങൾവഴി വിതരണം ചെയ്യുന്ന കാർഷിക വായ്പകൾ, കാർഷിക ആവശ്യം ഉറപ്പാക്കിയാണ്.

നൽകിവരുന്നത്. കാർഷിക വായ്പാ സഹകരണ സംഘങ്ങൾ പരമാവധി കാർഷിക വായ്പകൾ നൽകാൻ സഹകരണസംഘം രജിസ്ട്രാർ നിർദ്ദേശം നൽകിയിട്ടുണ്ട്. കാർഷിക വായ്പാ വിതരണം നടത്താത്ത സംഘങ്ങളുടെ ക്ലാസിഫിക്കേഷൻ, കാർഷികേതര വായ്പാ സംഘങ്ങളായി മാറ്റുന്നതിനുള്ള നിർദ്ദേശവും നിലവിലുണ്ട്. ഇതിനുപുറമേ, പ്രാഥമിക കാർഷിക വായ്പാ സഹകരണസംഘങ്ങളുടെ ആഭിമുഖ്യത്തിലുള്ള സ്വാശ്രയ ഗ്രൂപ്പുകൾ മുഖേന കാർഷിക, കാർഷിക അനുബന്ധ ആവശ്യങ്ങൾക്ക് വായ്പ നൽകുന്നുമുണ്ട്.

പ്രാഥമിക സഹകരണ സംഘങ്ങളിലൂടെയുള്ള കാർഷിക വായ്പ

159 (470) ശ്രീ. ഇ. കെ. വിജയൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ശ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പ്രാഥമിക സഹകരണ സംഘങ്ങൾ കാർഷിക വായ്പകൾ നൽകുന്നത് വിലക്കിക്കൊണ്ടുള്ള കേന്ദ്രസർക്കാർ നടപടി കേരളത്തിൽ ബാധകമാക്കിയിട്ടുണ്ടോ ;

(ബി) ഇല്ലെങ്കിൽ പ്രാഥമിക സഹകരണ സംഘങ്ങളിലൂടെ കർഷകർക്ക് എന്തെല്ലാം സാമ്പത്തിക സഹായമാണ് നൽകിവരുന്നത് ;

(സി) 2012-13 വർഷത്തിലെ കണക്കനുസരിച്ച് സഹകരണ സംഘങ്ങളുടെ നിക്ഷേപം എത്ര കോടി രൂപയാണ് ;

(ഡി) നിക്ഷേപത്തിന്റെ 20% സഹകരണ സംഘങ്ങളിൽ നിന്നും കാർഷിക വായ്പ നൽകണമെന്ന നിയമം പൂർണ്ണമായും പാലിക്കുന്നുണ്ടോ ; ഇല്ലെങ്കിൽ കാരണം വ്യക്തമാക്കാമോ ?

ഉത്തരം

(എ) സംസ്ഥാനത്തെ പ്രാഥമിക സഹകരണ സംഘങ്ങൾവഴി കാർഷിക വായ്പകൾ വിതരണം ചെയ്യുന്നത് വിലക്കിക്കൊണ്ട് യാതൊരു ഉത്തരവും കേന്ദ്ര സർക്കാരിൽനിന്നും വകുപ്പിൽ ലഭിച്ചിട്ടില്ല.

(ബി) പ്രാഥമിക സഹകരണസംഘങ്ങൾവഴി കർഷകർക്ക് കുറഞ്ഞ പലിശനിരക്കിൽ കാർഷിക വായ്പകൾ നൽകുന്നതിന് നബാർഡിൽനിന്നും പുനർവായ്പ ലഭ്യമാക്കുന്നുണ്ട്. വായ്പാ മേഖലയിലെ അപ്പക്സ് ബാങ്ക് ആയ കേരള സംസ്ഥാന സഹകരണ ബാങ്ക്, ബാങ്കിംഗ് റഗുലേഷൻ ആക്ടിലെ ലൈസൻസിംഗ് മാനദണ്ഡങ്ങൾ പാലിക്കാത്തതിനാൽ കുറഞ്ഞ പലിശ നിരക്കിലുള്ള പുനർവായ്പ നബാർഡിൽ നിന്നും ലഭ്യമാക്കുന്നതിന് മുൻകാലങ്ങളിൽ തടസ്സം നേരിട്ടുവെങ്കിലും സർക്കാർ ഗ്യാരന്റിയോടെ 2011-12 വർഷം കർഷകർക്ക് കുറഞ്ഞ പലിശ നിരക്കിൽ കാർഷിക വായ്പ വിതരണം ചെയ്യുന്നതിനായി 446.56 കോടി രൂപ നബാർഡിൽനിന്നും ലഭ്യമാക്കുന്നതിന് കഴിഞ്ഞിട്ടുണ്ട്. 2012-13 വർഷം 928 കോടി രൂപയും പുനർവായ്പയായി നബാർഡിൽ നിന്നും ലഭ്യമാക്കിയിട്ടുണ്ട്. സംസ്ഥാനത്ത് ആകെ വിതരണം ചെയ്യുന്ന കാർഷിക വായ്പയുടെ 40% തുകയാണ് നബാർഡിൽനിന്നും